

سُورَةُ نُوحٍ

سُورَةُ نُوحٍ کئی سورت ہے۔ اس میں اٹھائیس (28) آیات ہیں۔

تعارف:

حضرت نوح علیہ السلام اللہ تعالیٰ کے ایک عظیم پیغمبر تھے۔ سُورَةُ نُوحٍ میں انہی کے حالات کا بیان ہوا ہے۔ اسی لیے اس سورت کا نام سُورَةُ نُوحٍ ہے۔
سُورَةُ نُوحٍ کا مرکزی موضوع "حضرت نوح علیہ السلام کی زندگی کا بیان" ہے۔

مضامین:

حضرت نوح علیہ السلام نے نو سو پچاس (950) سال تک اپنی قوم کو ایک اللہ کی عبادت کی دعوت دی۔ انہوں نے اپنی قوم کو اللہ تعالیٰ کے ساتھ شرک کرنے اور بتوں کی پوجا کرنے سے منع کیا۔ آپ علیہ السلام نے اپنی قوم کے افراد کو اکیلے اکیلے بھی سمجھایا اور مجمع میں بھی۔ دن میں بھی سمجھایا اور رات میں بھی، لیکن قوم نے ان کی بات نہ مانی۔ قوم نے آپ علیہ السلام کی دعوت سن کر انگلیاں کانوں میں ڈال لیں۔ آپ علیہ السلام کو طرح طرح کی تکلیفیں پہنچائیں اور مذاق اڑایا۔ حضرت نوح علیہ السلام نے اپنی قوم کو اللہ تعالیٰ سے استغفار کرنے کی تلقین کی اور انہیں استغفار کی برکات بھی بتائیں، لیکن قوم شرک سے باز نہ آئی۔ قوم کی مسلسل نافرمانی اور ان کے عذاب طلب کرنے پر اللہ تعالیٰ نے اس کافر قوم کو انجام تک پہنچانے کا ارادہ فرمایا پھر حضرت نوح علیہ السلام کی طرف وحی فرمائی گئی کہ آپ علیہ السلام کی قوم میں سے مزید لوگ ایمان نہیں لائیں گے اور آپ علیہ السلام کو ایک کشتی بنانے کا حکم دیا۔

جب کافروں پر اللہ تعالیٰ کے عذاب کا وقت آیا تو اللہ تعالیٰ نے حضرت نوح علیہ السلام کو کشتی میں اپنے گھر والوں، ایمان والوں اور جانوروں کے ایک ایک جوڑے کو سوار کرنے کا حکم فرمایا۔ اللہ تعالیٰ کے حکم سے زمین سے پانی نکلنے لگا اور آسمان سے پانی برسنے لگا اور دیکھتے ہی دیکھتے پانی طوفان بن گیا اور پہاڑ جیسی موجیں اٹھنے لگیں۔

جب طوفان کے اختتام کا وقت آیا تو اللہ تعالیٰ نے زمین کو اپنا پانی نکلنے کا حکم دیا اور آسمان کو پانی برسانے سے روکا۔ چنانچہ اللہ تعالیٰ کے حکم سے طوفان تھم گیا اور طوفان کا پانی خشک ہو گیا۔ حضرت نوح علیہ السلام کی کشتی ایک

پہاڑ "جو دی" پر جا کر رک گئی۔ کشتی میں بچ جانے والے لوگوں نے اللہ تعالیٰ کا شکر ادا کیا اور اللہ تعالیٰ کی فرماں برداری میں زندگی گزارنے لگے۔

عِلْمی و عملی زکات:

رُكُوعَاتُهَا

سورہ نوح مکی ہے (آیات: ۲۸ / رکوع: ۲)

اللہ کے نام سے شروع جو بڑا مہربان نہایت رحم فرمانے والا ہے

مُسْتَسَىٰ إِنَّ أَجَلَ اللَّهِ إِذَا جَاءَ لَا يُؤَخَّرُ لَوْ كُنْتُمْ تَعْلَمُونَ ﴿١٠﴾

عطا فرمائے گا بے شک جب اللہ کا (مقرر) وقت آجائے تو تاخیر نہیں کی جاتی کاش کہ تم جانتے۔

قَالَ رَبِّ إِنِّي دَعَوْتُ قَوْمِي لَيْلًا وَ نَهَارًا ﴿١١﴾ فَلَمْ يَزِدْهُمْ دُعَاوِي

(نوح علیہ السلام نے) عرض کیا اے میرے رب! بے شک میں نے اپنی قوم کو رات اور دن دعوت دی۔ لیکن میری دعوت نے ان کے لیے اضافہ نہ کیا

إِلَّا فِرَارًا ﴿١٢﴾ وَ إِنِّي كَلَّمَا دَعَوْتُهُمْ لَتَتَغَفَّرَ لَهُمْ جَعَلُوا أَصَابِعَهُمْ فِي آذَانِهِمْ

سوائے بھاگنے کے۔ اور بے شک جب بھی میں نے انھیں دعوت دی تاکہ تُو انھیں بخشے تو انھوں نے اپنی انگلیاں اپنے کانوں میں ڈال لیں

وَ اسْتَغْشَوْا ثِيَابَهُمْ وَ أَصْرُوا وَ اسْتَكْبَرُوا اسْتِكْبَارًا ﴿١٣﴾ ثُمَّ إِنِّي دَعَوْتُهُمْ جِهَارًا ﴿١٤﴾

اور اپنے اوپر اپنے کپڑے لپیٹ لیے اور وہ اڑے رہے اور بہت تکبر کیا۔ پھر بے شک میں نے انھیں بلند آواز سے دعوت دی۔

ثُمَّ إِنِّي أَعْلَنْتُ لَهُمْ وَ اسْرَرْتُ لَهُمْ إِسْرَارًا ﴿١٥﴾ فَقُلْتُ اسْتَغْفِرُوا رَبَّكُمْ ط

پھر بے شک میں نے انھیں علانیہ (بھی) سمجھایا اور میں نے انھیں چپکے چپکے بھی سمجھایا۔ تو میں نے کہا تم اپنے رب سے مغفرت مانگو

إِنَّهُ كَانَ غَفَّارًا ﴿١٦﴾ يُرْسِلِ السَّمَاءَ عَلَيْكُمْ مِدْرَارًا ﴿١٧﴾ وَ يُمْدِدْكُمْ بِأَمْوَالٍ وَ بَنِينَ

بے شک وہ بہت بخشنے والا ہے۔ وہ تم پر آسمان سے خوب بارش برسائے گا۔ اور وہ مال اور اولاد کے ذریعے تمہاری مدد فرمائے گا

وَ يَجْعَلُ لَكُمْ جَنَّتٍ وَ يَجْعَلُ لَكُمْ أَنْهَارًا ﴿١٨﴾ مَا لَكُمْ لَا تَرْجُونَ لِلَّهِ وَقَارًا ﴿١٩﴾

اور تمہارے لیے باغات اُگائے گا اور تمہارے لیے نہریں جاری فرمائے گا۔ تمہیں کیا ہو گیا ہے کہ تم اللہ کی عظمت کا خیال نہیں رکھتے۔

وَ قَدْ خَلَقْكُمْ أَطْوَارًا ﴿٢٠﴾ أَلَمْ تَرَوْا كَيْفَ خَلَقَ اللَّهُ سَبْعَ سَمَوَاتٍ طِبَاقًا ﴿٢١﴾

حالانکہ اس نے تمہیں مختلف حالتوں سے (گزار کر) پیدا فرمایا ہے۔ کیا تم نے نہیں دیکھا کہ اللہ نے کس طرح سات آسمان اوپر نیچے پیدا فرمائے۔

وَ جَعَلَ الْقَمَرَ فِيهِنَّ نُورًا وَ جَعَلَ الشَّمْسُ سِرَاجًا ﴿٢٢﴾ وَ اللَّهُ أَتَّبَتَكُمْ مِّنَ الْأَرْضِ

اور اس (اللہ) نے ان میں چاند کو روشن فرمایا اور اس نے سورج کو چراغ بنایا۔ اور اللہ نے تمہیں زمین سے ہزے کی طرح (خاص اہتمام سے)

نَبَاتًا ﴿٢٣﴾ ثُمَّ يُعِيدْكُمْ فِيهَا وَ يُخْرِجْكُمْ إِخْرَاجًا ﴿٢٤﴾ وَ اللَّهُ جَعَلَ لَكُمْ

پیدا فرمایا۔ پھر وہ تمہیں اسی (زمین) میں واپس لے جائے گا اور تمہیں (اسی زمین سے دوبارہ) باہر نکالے گا۔ اور اللہ نے تمہارے لیے

الْأَرْضَ بِسَاطًا ﴿٢٥﴾ لِّتَسْلُكُوا مِنْهَا سُبُلًا فِجَاجًا ﴿٢٦﴾ قَالَ نُوحٌ رَبِّ إِنَّهُمْ عَصَوْنِي

زمین کو فرش بنایا۔ تاکہ تم اس کے کھلے راستوں پر چلو پھرو۔ نوح (علیہ السلام) نے عرض کیا اے میرے رب! بے شک انھوں نے میری نافرمانی کی

وَ اتَّبَعُوا مَن لَّمْ يَزِدْهُ مَالُهُ وَ وَلَدُهُ إِلَّا خَسَارًا ﴿٢٧﴾ وَ مَكْرُوا مَكْرًا كِبَارًا ﴿٢٨﴾

اور ان (سرداروں) کی پیروی کی جن کے مال اور اولاد نے ان کے خسارے ہی میں اضافہ کیا۔ اور انھوں نے بڑی بڑی چالیں چلیں۔

وَقَالُوا لَا تَذَرُنَّ آلِهَتَكُمْ وَلَا تَذَرُنَّ وَدًّا وَلَا سُوَاعًا وَلَا يَغُوثَ وَيَعُوقَ

اور وہ کہنے لگے کہ اپنے معبودوں کو ہرگز نہ چھوڑنا اور نہ ود اور سواع کو چھوڑنا اور نہ یغوث اور یعوق

وَنَسْرًا ۚ وَ قَدْ أَضَلُّوا كَثِيرًا ۚ وَلَا تَزِدِ الظَّالِمِينَ إِلَّا ضَلَالًا ۝

اور نسر کو (چھوڑنا)۔ اور یقیناً انھوں نے بہت سے لوگوں کو گمراہ کر دیا اور (اے اللہ!) تو بھی ان ظالموں کے لیے سوائے گمراہی کے (کسی اور چیز میں) اضافہ نہ کر۔

مِمَّا خَطَبْتَهُمْ أُغْرِقُوا فَأَدْخَلُوا نَارًا ۚ فَلَمْ يَجِدُوا لَهُمْ مِنْ دُونِ اللَّهِ أَنْصَارًا ۝

وہ اپنے گناہوں کی وجہ سے غرق کر دیے گئے پھر انھیں آگ میں داخل کیا گیا تو انھوں نے اپنے لیے اللہ کے سوا کسی کو مددگار نہ پایا۔

وَقَالَ نُوحٌ رَبِّ لَا تَذَرْ عَلَى الْأَرْضِ مِنَ الْكَافِرِينَ دَيَّارًا ۝ إِنَّكَ إِن تَذَرَهُمْ

اور نوح (علیہ السلام) نے عرض کیا اے میرے رب! زمین پر باقی نہ چھوڑ کافروں میں سے کوئی بسنے والا۔ بے شک اگر تو نے انھیں چھوڑ دیا

يُضِلُّوا عِبَادَكَ وَلَا يَلِدُوا إِلَّا فَاجِرًا كَفَّارًا ۝ رَبِّ اغْفِرْ لِي وَلِوَالِدَيَّ

تو وہ تیرے بندوں کو گمراہ کریں گے اور وہ بدکار سخت کافر کو بھی جنم دیں گے۔ اے میرے رب! مجھے اور میرے والدین کو بخش دے

وَلِمَنْ دَخَلَ بَيْتِي مُؤْمِنًا وَلِلْمُؤْمِنِينَ وَالْمُؤْمِنَاتِ ۚ

اور ہر اس شخص کو جو میرے گھر میں مومن ہو کر داخل ہو اور (سب) مومن مردوں اور (سب) مومن عورتوں کو بھی

وَلَا تَزِدِ الظَّالِمِينَ إِلَّا تَبَارًا ۝

اور ظالموں کی ہلاکت ہی میں اضافہ کر۔

نوٹ:

سُورَةُ نُوحٍ کا تعارف، وجہ تسمیہ، پس منظر، مرکزی خیال، مضامین، علمی و عملی نکات، آیات 10 تا 20 کا باجماعہ ترجمہ، منتخب ذخیرہ الفاظ کے معنی، جماعت ہشتم کے امتحانات کا نصاب ہیں۔ ان کی روشنی میں کثیر الانتخابی مختصر جوابی اور تفصیلی سوالات پر مبنی امتحان لیا جائے۔

ذخیرہ قرآنی الفاظ

لفظ	معنی	لفظ	معنی
أَطْوَارًا	مختلف حالتوں سے گزار کر	طَبَاقًا	اوپر نیچے
بَسَاطًا	فرش	سُبُلًا فَجَاجًا	کھلے راستے

مشق

1 درست جواب کی نشان دہی کریں۔

- i حضرت نوح علیہ السلام نے اپنی قوم کو دعوت دی:
(الف) 900 سال (ب) 950 سال (ج) 970 سال (د) 1000 سال
- ii اللہ تعالیٰ کے حکم سے کشتی بنائی:
(الف) حضرت آدم علیہ السلام نے (ب) حضرت نوح علیہ السلام نے (ج) حضرت ہود علیہ السلام نے (د) حضرت صالح علیہ السلام نے
- iii حضرت نوح علیہ السلام کی کشتی جس پہاڑ کے پاس رُکی اس کا نام تھا:
(الف) طور (ب) عرودہ (ج) جودی (د) صفا
- iv حضرت نوح علیہ السلام کی دعوت سن کر قوم کا ردِ عمل تھا:
(الف) انگلیاں چالیں (ب) آنکھیں بند کر لیں (ج) سر پیٹ لیا (د) انگلیاں کانوں میں ڈال لیں
- v ایمان والوں کو مشکلات میں اختیار کرنا چاہیے:
(الف) شکر (ب) سکوت (ج) صبر (د) بددلی

2 مختصر جواب دیجیے۔

- i سُورَةُ نُوحٍ کو یہ نام کیوں دیا گیا؟
- ii سُورَةُ نُوحٍ کا مرکزی موضوع تحریر کیجیے۔
- iii سُورَةُ نُوحٍ کے علمی و عملی نکات میں سے دو تحریر کیجیے۔
- iv حضرت نوح علیہ السلام کا مختصر تعارف پیش کیجیے۔
- v ہمیں کس کس کے لیے دعائے مغفرت کرنی چاہیے؟

3 درج ذیل قرآنی الفاظ کا ترجمہ لکھیں:

سُبُلًا فِجَا جًا

بِسَا طًا

طَبَا قًا

أَطْوَارًا

4 درج ذیل آیات قرآنی کا با محاورہ ترجمہ لکھیں:

i وَيُؤْتِكُمْ بِأَمْوَالٍ وَبَنِينَ وَيَجْعَلُ لَكُمْ جَنَّتٍ وَيَجْعَلُ لَكُمْ أَنْهَارًا

ii وَجَعَلَ الْقَمَرَ فِيهِنَّ نُورًا وَجَعَلَ الشَّمْسُ سِرَاجًا

5 سُورَةُ نُوحٍ پر تعارف اور مضامین کی روشنی میں تفصیلی نوٹ لکھیں۔

سرگرمیاں برائے طلبہ:

- حضرت نوح علیہ السلام کے بارے میں اپنی معلومات کو وسعت دیں۔ ان کے حالات زندگی سے حاصل ہونے والے فوائد کی ایک فہرست بنائیں۔
- استغفار کی اہمیت کے بارے میں کم از کم دو احادیث نبویہ تلاش کیجیے۔ سُورَةُ نُوحٍ میں استغفار کرنے کے جو فوائد آئے ہیں انھیں ایک چارٹ پر لکھ کر کمر اجتماعت میں آویزاں کیجیے۔

ہدایات برائے اساتذہ کرام:

- طلبہ کو سُورَةُ نُوحٍ کے تعارف، بنیادی مضامین اور اہم نکات پر مشتمل تفصیلی، مختصر اور کثیر الانتخابی سوالات، سُورَةُ نُوحٍ کے منتخب الفاظ اور آیات 10 تا 20 کے با محاورہ ترجمہ کے امتحانی جائزہ کے لیے تیار کیجیے۔